

Н.В. Герасимова

**ТАТАРСТАН РАЙОННАРЫ МУЗЕЙЛАРЫНЫҢ
СЭНГАТЬ ТУПЛАМАЛАРЫН БУЛДЫРУДА
КОЛЛЕКЦИОНЕРЛАРНЫҢ РОЛЕ
(Чистай һәм Тәтеш туган якны өйрәнү музейлары мисалында)**

В статье раскрывается прогрессивная роль частного коллекционирования в формировании художественных собраний районных музеев Татарстана, созданных в 1919–1920-х годах.

Ключевые слова: музейное строительство, собирательская деятельность, национализация, государственные закупки произведений искусства, Отдел по делам музеев и охраны памятников искусства, старины и природы, Народный комиссариат просвещения ТАССР.

This article reveals the progressive role of private collecting in the formation of art collections of regional museums of Tatarstan, created in 1919–1920's.

Keywords: museum construction, collecting activities, nationalization, government procurement of works of art, Department of affairs of the museums and protection of monuments of art, old times and nature National education commissariat of TASSR.

1917 елдан соң совет Россиясенә музей сәясәте тулысынча дәүләт карамагына күчә. Шул вакыттан музей төзелешенә бурычлары һәм хокукый күрсәтмәләре эшләнә. Шул исәптән, яңа төр музейлар булдыру максатыннан, сәнгать коллекцияләре формалаштыру эше дә бердәм үзәктән координацияләнә. Тасвирый сәнгать өлкәсендә РСФСР Мәгариф халык комиссариатының Сынлы сәнгать бүлеге, алдынгы рәссамнар һәм сәнгать белгечләре белән берлектә, бөтен ил буенча рәсем сәнгате музейлары чөлтәрен төзү концепциясен эшли. Әлеге музейлар борынгы рус икона язу сәнгәтеннән алып авангард эсәрләргә кадәр илебездәге сынлы сәнгать (кайбер вариантларда – дөнья сәнгате) үсеше тарихын күрсәтергә тиеш булдылар, бу – элек провинция музейларына кагылмаган хәзерге заман Россия сәнгате эсәрләре коллекцияләрен формалаштыруга бер сәбәп булды. Бу процесслар 1920 елларда музей эше актив үсеп киткән Казан губернасында да (ТАССР да) бара, Казандагы эшлән килгән музейларның сәнгать коллекцияләре туплана, өяз шәһәрләрендә сәнгать бүлекләре булган яңа музейлар чөлтәре төзелә: Козьмодемьянск, Чистай, Тәтеш, Алабуга һәм башка шәһәрләрдә. Ул заманда музейларның сәнгать коллекцияләрен формалаштыруда мөһим чыганаclarның берсен шәхси тупламалар тәшкит итә. Аларны я хужаларыннан сатып алалар, я национализациялиләр. Музей сәнгать коллекцияләрен булдыру процессында А.Ф. Мантель һәм Е.Д. Мясников тупламалары аеруча зур роль уйный.

Александр Фердинандович Мантель (1880–1935) – рәссам, күргәзмәләр оештыручы, сэнгаты белгече, нәшир, Россиядә сэнгаты истәлекләрен һәм борынгылыкны яклау һәм саклау, архитектор-рәссамнар жәмгыятьләре әгъзасы булган. Аның коллекционер буларак эшчәнлегә 1900 еллар ахыры – 1910 елларда киң жәелә һәм «Сэнгаты дөнъясы» («Мир искусства») берләшмәсе осталарының ижатын жынога багышлана. Е.П. Ключевский бәяләвенчә: «Казанның эре династияләре сэнгаты тупламалары фонунда А.Ф. Мантель коллекциясе заманча сэнгаты процессына йөз тотуы, коллекция жыю предметына (күбесенчә кече формалы графика), әсәрләренң гомуми сэнгаты дәрәжәсенң стилистик кыйммәте белән аерылып тора» [Ключевская, с. 126]. А.Ф. Мантель коллекциясен формалаштыру һәм аның язмышы мәсьәләләренә багышланган хезмәтләр шактый. Арада иң тулысы – О.Л. Улемнова мәкаләсе [Улемнова, 2019].

Революция чорында тупламаны саклап калып булмагачыгын аңлап (1917–1918 еллар чигендә имениены талаганда коллекциянең бер өлеше юкка чыга) [Улемнова, 2013], А.Ф. Мантель 1919 елда ук Казан губерна музееның «Сэнгаты дөнъясы» берләшмәсе рәссамнарының әсәрләрен сатып алу тәкъдименә риза була. Бу турыда мәгълүматлар «Казан губерна музееның нәкыш һәм гамәли сэнгаты бүлегә буенча 1919 елның 1 февраленнән алып 1920 елның 1 гыйнварына кадәрге чорга кыскача хисап»та сакланган [ТР ДА, Ф. Р-2021, Оп. 1, 7 с.б., б. 14]. Музей А.Ф. Мантельдән Н.К. Рерих, И.Я. Билибин, Б.М. Кустодиев, А.Ф. Гауша, П.И. Львов, А.Н. Бенуа, Д.И. Митрохин, Б.И. Анфельд һ.б.ның 4 нәкыш һәм 17 графикасын сатып алган. Бу – музейда әлегә төркөм рәссамнары әсәрләре коллекциясенң формалаша башлавы турында сөйли.

О.Л. Улемнованың тикшеренүләре нәтижәсендә [Улемнова, 2019, с. 392–396], А.Ф. Мантель коллекциясендәге әсәрләренң тагын ике музей фондларын тулыландыру өчен сатып алынуы ачыкланды. Эйттик, 1919 елда Мантель ТатНаркомпрос каршындагы музейлар һәм борынгы һәйкәлләрне саклау эшләре буенча губерна бүлегә агенты була һәм Тәтештә туган як музей төзү процессына актив кушыла (ТР ДА, Ф.Р-3682, Оп. 1, 2078 с. б.). Музейлар эшләре бүлегә шушы музей өчен Мантель коллекциясенң бер өлешен сатып алырга мөмкинлек таба [Вишневский, с. 79]. О.Л. Улемнова сүзләренә караганда, «1919 елда Тәтеш музееның сэнгаты бүлегә составында А.Ф. Мантель коллекциясеннән», А.Ф. Гауш, Б.М. Кустодиев, Е.Е. Лансер, Г.К. Лукомский, П.И. Львов, Д.И. Митрохин, Г.И. Нарбут, А.П. Остроумова-Лебедева, Н.К. Рерих кебек рәссамнарның «23 әсәрә тәкъдим ителә, шуларның бишесе – нәкыш, унжидесе – графика һәм бер гравюра» [Улемнова, 2019, с. 395]. Губерна бүлегә хезмәткәре П.Е. Корнилов, Тәтеш музееның сэнгаты коллекциясен сыйфатлап, әлегә әсәрләренң тупланманың төзек һәм системалы өлешен тәшкит итүен билгеләп үтә, аларның «Сэнгаты дөнъясы» төркөме ижатын характерлавын асызыклай [Корнилов, с. 20].

Коллекциясен А.Ф. Мантель тупламасы эсәрләре белән тулыландырган соңгы музей – 1919 елның 7 сентябрәндә ачылган Козьмодемьянск туган якны өйрәнү музейе. «Козьмодемьянск туган якны өйрәнү музейенең эше турындагы хисапта (1919 елның 7 сентябрәнен алып 1920 елның 4 февраленә кадәр)», Тәтештә А.Ф. Мантельга музейга тапшырган эсәрләре өчен 40 мең сум акча түләнүен хәбәр итә [10, с. 17]. О.Л. Улемнова ачыклаганча, музей өчен 13 эсәр сатып алынган: Ю.С. Жуковский, С.Ф. Колесникова, А.Н. Шильдер, А.М. Кокорев һәм Г.К. Лукомский, Д.И. Митрохина, Г.И. Нарбута һәм М.Я. Чемберс-Билибина картиналары, алар хәзерге заман сәнгате коллекциясенен нигезен тәшкил итә.

Безне кызыксындырган коллекционерларның икенчесе – Ефим Дмитриевич Мясников – галимнәр игътибарыннан читтә калган шәхес. Чистай музей-тыюлыгы фондларында аның 1867 елда тууы, Чистайда 2 нче гильдия сәүдәгәр булуы, мануфактура сәүдәсе, икмәк сатып алу белән шөгъльләнүе, Чистайда берничә йорт тотуы, сәүдә эшләре буенча Мәскәүдә яшәве турында мәгълүмат сакланган [Чистай шәһәре тарихы музейе (ТР ДБМУ «Чистай дәүләт тарих-архитектура һәм әдәби музей-тыюлыгы» документаль фонды)]. Күрәсен, Мясников Чистай шәһәре Ижтимагый жыелышы эгъзасы булган. Сәүдәгәрнең бу жыелышта 1905 елның 17 октябрь Манифесты унаеннан ясалган чыгышының текстын үз эченә алган (Казанда басылган) брошюра сакланган (4). Бу аның Чистайны ихлас яратуын һәм шәһәр үсеше өчен кулыннан килгәннең барысын да эшләргә тырышуын дәлилли. Бу Чистайда сәнгать музейен ачарга омтылуда да чыгылыш таба. Е.Д. Мясников куелган максатны гамәлгә ашыруда барган юлыннан тайпылмый: Казан музей хәбәрчесе журналы 1920 елда «гражданин Мясниковның, Мәскәүдә яшәгәндә дә, ел саен Мәскәү рәссамнары күргәзмәләрендә булачак Чистай музейе өчен картиналар сатып алуын хәбәр итә. Шуңа рәвешле ул яңа рус рәссамнары картиналарының кыйммәтле тупламасын булдыра» [Хроника, б. 75]. Архив документларыннан күренгәнчә, коллекциянең бер өлеше революциягә кадәр үк сәүдәгәрнең Чистайдагы йортына күчерелгән, революциядән соң музейлар эшләре буенча Казан бүлегеннән охранный грамота да бирелгән. Ихтимал, ул тупланманың бу өлешен картина галереясына әйләндерү шарты белән тапшырылган (ТР ДА ф. Р-3682, оп. 1, 491 с.б., б. 128 об.). Бу жыелышның язмышы үкенечле булып чыга. Инде 1923 елда ук Казан музейлар эшләре бүлеге, коллекциянең Чистайдагы төрле учреждениеләренә тапшырылуы турындагы имеш-мимешләренә таратуны таләп итә, яки аны нинди учреждениеләргә бүлеп бирүләре хакында хәбәр итүләрен сорый. Без бу сорауга җавап таба алмадык. Коллекциянең шактый өлеше югалган, икенче өлеше Чистай туган якны өйрәнү музейенә тапшырылган. Моны музей турындагы Доклад язмасы да раслый: «Чистай сәүдәгәрләренен элек конфискацияләнгән картиналары (башлыча сәүдәгәр Мясников коллекциясеннән) җирле хакимият тарафыннан музейга тапшырылды» (Чистай музей-

тыюлыгының документаль фонды). Эмма 1929 елда Казан музей бүлеге Д. Бурлюкның «Пейзаж с домом» картинасын Чистай музеендагы Мясников тупламасыннан Татар республикасының Үзәк музеена тапшыруны таләп итә. Алар моны Үзәкнең Мясников коллекциясен тулаем Татар республикасының Үзәк музеенда урнаштырырга карар итүе белән аңлаталар [ТР ДА ф. Р-3682, оп.1, 1539 с.б., б. 123].

Коллекциянең шактый өлеше сәүдәгәрнең Мәскәүдәге йортында сакланган һәм дәүләт тарафыннан национализацияләнган яки сатып алынган булса кирәк, эмма элеккеге хужаның теләген искә алып, 70 картина, Дәүләт музей фонды аша, Татар республикасының Үзәк музеена һәм Чистай шәһәренең туган якны өйрәнү музеена тапшырылган (ТР ДА ф. Р-3682, оп. 1, 14 с.б., б. 1–2]. Өстәвенә тапшыру актында нинди картиналарның кайсы музейга билгеләнүе дә күрсәтелә. Әлеге факт Бөтенроссия музейлар эшләре буенча коллегия хезмәткәрләренең абруен күтәрә: алар хәтта сэнгать коллекцияләрен национализацияләү сәясәте үткәрелгәндә дә дә, тупланмаларның язмышына мөнәсәбәттә, элеккеге хужаларның теләкләрен исәпкә алып эш иткәннәр.

1920 елда Дәүләт музейлар фонды, әлеге исемлектән чыгып, Чистай шәһәренең туган якны өйрәнү музеена хәзерге заман сэнгатенә караган 60 картина тапшырган. Алар арасында И.И. Машковның «Чәчәкләр вазада» («Цветы в вазе»), «Натюрморт. Чәчәкләр» («Натюрморт. Цветы») һәм «Диңгез яры» («Берег моря»); П.П. Кончаловскийның «Бака гөлләре» («Бегонии»); В.В. Рождественскийның «Трактир савыт-сабасы» («Трактирная посуда»), «Пейзаж»; Р.Р. Фалькның «Кызылдан киенгән кыз» («Девушка в красном»); Н.В. Мещеринның «Кышкы айлы төн» («Зимняя лунная ночь») һәм «Аланлык» («Поляна»); В.А. Гальвичның «Алла Анасы серафималар белән» («Богоматер с серафимами») кебек эшләре аерылып тора [13, д. 14, л. 1–2]. Эмма, күрәсен, Чистай музеенда коллекцияләрен күрүчеләргә тапшыру турында карар кабул ителә, анда алар хәзерге заман сэнгатенә тапшыру кына килүче коллекциясен тулыландырырга ярдәм итә, аны «Зәңгәр роза» («Голубая роза»), «Бубен валет» («Бубновый валет»), «Ишәк койрыгы» («Ослиный хвост») кебек сэнгать берләшмәләре эсәрләре белән баета.

Шулай итеп, хәзерге заман ватаныбыз сэнгатенә төп үсеш юнәлешләрен чагылдырган әлеге коллекцияләр ТАССРның түбәндәге музейларына башлангыч бирә: Казанда ТРҮМ, Тәтеш, Чистай һәм Козьмодемьянск (1920 елдан Мари АССР составында) туган якны өйрәнү музейлары. Кызганычка каршы, 1920–1930 еллардагы музей коллекцияләрен төрлечә үзгәртеп корулар нәтижәсендә күп кенә эсәрләр юкка чыга. Сакланганнары башта – Татарстан АССР Үзәк музеена, ә Татарстан Республикасы Сынлы сэнгать музей ачылганнан соң, аның фондларына тапшырыла һәм музей тупламаларының иң кыйммәтле һәм кирәкле өлешләренә берсен тәшкит итә.

Әдәбият

Вишневский Б. По музеям казанского края // Казанский музейный вестник. 1920. № 7–8. С. 67–82.

Ключевская Е.П. А.Ф. Мантель и его коллекция (забытые страницы истории художественной жизни Казани начала XX века) // Музей в системе ценностей евразийской культуры. Материалы Всероссийской научной конференции 25–28 сентября 2000 г. Казань: Школа, 2000. С. 123–126.

Корнилов П.Е. Художественное собрание Тетюшского музея (Краткий обзор) // Записки Тетюшского музея. 1927. № 1. С. 19–20.

Мясников Е.Д. Речь, произнесенная в общественном собрании 21 ноября 1905 г.» Г. Чистополь. По поводу Манифеста 17 октября 1905 года. Казань: Типо-лит. В.М. Ключникова, 1905. 24 с.

Улемнова О.Л. Художественная коллекция А.Ф. Мантиеля в музеях Поволжья: опыт реконструкции // Обсерватория культуры. 2019. № 16 (4). С. 386–405. <https://doi.org/10.25281/2072-3156-2019-16-4-386-405>

Улемнова О.Л. Александр Мантель – «бескорыстный пропагандист чистого искусства» // «Мир искусства». Живопись. Рисунок, Гравюра. Скульптура. Издания. К 115-летию объединения. Каталог выставки. Казань: Заман, 2013. С. 30–49.

7. Хроника // Казанский музейный вестник. 1920. № 3–4. С. 75.

Герасимова Наталья Владимировна,

ТР ФА Г. Ибраһимов исемендәге Тел, әдәбият һәм сәнгать институтының тасвирый һәм декоратив гамәли сәнгать бүлеге фәнни хезмәткәре